



नवरात्रि विशेष



द्वितीयः ब्रह्मचारिणी

देवी भगवती का दूसरा स्वरूप ब्रह्मचारिणी मां का है। दूसरे नवरात्रि को ब्रह्मचारिणी मां की पूजा होती है। ब्रह्मांड को जन्म देने के कारण ही देवी का दूसरा स्वरूप ब्रह्मचारिणी कहलाया। देवी की यहीं आद्या शक्ति है। यहां ब्रह्म शब्द का रूप तपस्या है। ब्रह्मचारिणी अर्थात तप की चारिणी। कथा है कि सृष्टि उत्पत्ति के समय ब्रह्माजी ने मानस पुत्रों को जन्म दिया पर वे कालातीत होते रहे। सृष्टि का विकास नहीं हो सका। अचंभित ब्रह्माजी ने सदाशिव से पूछा कि ऐसा क्यों। शिवजी ने कहा कि देवी शक्ति के बिना यह असंभव है। सब देवता देवी की शरण में गए। इस पर ब्रह्मचारिणी ने सृष्टि का विस्तार किया है। इसी के बाद नारी शक्ति को मां का स्थान मिला है। मां के इस रूप की आराधना का मंत्र है- दधाना करपद्माभ्यामक्षमालाकमंडलू। देवि प्रसीदतु मयि ब्रह्मचारिण्यनुगता॥।

खबर संक्षेप



झूलेलाल जन्मोत्सव पर निकाली भव्य दोपहिया वाहन रैली

जगदलपुर। झूलेलाल जन्मोत्सव पर श्री सिंधी गुरुसंगत गुरुद्वारा कमेट्री के तत्वावधान में रविवार को श्री सिंधी पंचायत, नवयुवक मंडल, सेवा समर्पण मंडल एवं झूलेलाल समिति महिला प्रकोष्ठ द्वारा शहर में भव्य दोपहिया वाहन रैली निकाली गई। इसमें समाज के बड़ी संख्या में मातृशक्ति, पुरुष कार्यकर्ता, युवक-युवतियां सम्मिलित रहें। रैली के दौरान जगह-जगह स्वागत किया गया और स्टेट बैंक चौक में भंडारा का आयोजन किया गया।

बीएसएनएल दे रहा हाई स्पीड इंटरनेट की सेवा

जगदलपुर। बीएसएनएल बस्तर के हर क्षेत्र में दूरसंचार सेवा के प्रचार प्रसार हेतु प्रयासरत है। वर्तमान में बस्तर संभाग के हर जिले में ब्लॉक स्तर और विभिन्न ग्राम पंचायत स्तर तक भी बीएसएनएल द्वारा हाई स्पीड इंटरनेट की सेवा दी जा रही है। इसी क्रम में बीएसएनएल द्वारा अपने नए ग्राहकों के लिए फास्ट इंटरनेट सेवा एक माह के लिए फ्री में देने की योजना जारी की गई है। उक्त जानकारी टीवीएम शरद चन्द्र तिवारी ने दी।

टमाटर 10 रुपए किलो तक में बिका



जगदलपुर। साप्ताहिक बाजार में रविवार को शहरीय एवं ग्रामीण क्षेत्र खरीददार पहुंचे। बाजार में टमाटर 6-10, मटर 60, करेला 60, फूलगोभी 50, भिंडी 60, आलू 30, प्याज 40, अदरक 180, लहसून 250, लालभाजी, पालकभाजी, मैथी 20 रुपए में 12 जूटी बिक रहा है। सब्जियां सस्ते होने से बाजार में भीड़ अधिक रही।

हरिभूमि न्यूज ►► जगदलपुर

विक्रम संवत 2082 चैत्र शुक्ल प्रतिपदा नवरात्र के प्रथम दिवस और हिन्दू नववर्ष के अवसर पर शहर में सनातनी मातृ शक्तियों ने स्कूटी रैली निकाली। इस दौरान डीजे के भजन धुन पर आदिशक्ति माता के भक्ति में थिरकते जयकारे कर पूरे शहर को भक्तिमय वातावरण में बदल दिया।

स्कूटी रैली दंतेश्वरी मंदिर में पूजा अर्चना कर निकली, जो शहर के विभिन्न मार्गों से होते वापस दंतेश्वरी मंदिर के समक्ष पूजा अर्चना,आरती और प्रसाद वितरण के साथ सम्पन्न हुआ। सर्व हिन्दू समाज के नेतृत्व में हर वर्ष हिन्दू नववर्ष और

सर्व हिन्दू समाज के पहल पर हिन्दू नववर्ष धूमधाम के साथ मनाया गया

सनातन शक्ति की भव्य स्कूटी रैली, संकीर्तन व महाआरती कर नववर्ष उत्सव मनाया गया



ये हुए शामिल

स्कूटी रैली में सर्व हिन्दू समाज के जिलाध्यक्ष धर्मचंद शर्मा,सचिव रंजीत पाण्डेय समेत विश्व हिंदू परिषद के जिलाध्यक्ष शंकर गुप्ता, अशोक अरोरा,एल ईश्वर राव, डीके पराशर,जीपी यादव,सुधा मिश्रा,हेमा गुरवारा,आशा डोडिया, झरना मोहंती,गीता शुक्ला,शिखा घोष, प्रज्ञा आचार्य,अलका सेंगर समेत बड़ी संख्या में मातृ शक्ति सम्मिलित हुई।

नवरात्रि के प्रथम दिवस पर मातृ शक्तियों की स्कूटी रैली का धार्मिक आयोजन किया जाता है। स्कूटी रैली में सम्मिलित सभी मातृ शक्ति भगवा साड़ी और सिर में साफा बांध हाथों में भगवान श्री राम के ध्वज लिए बढ रही थी। एक दिन पूर्व सर्व हिंदू समाज द्वारा माँ दुर्गा मंदिर शांति नगर वार्ड में चैत्र शुक्ल प्रतिपदा सृष्टि सृजन दिवस पर नववर्ष उत्सव मनाए जाने संबंधी तैयारियों को अंतिम रूप देने के लिए बैठक किया गया। बैठक में नववर्ष उत्सव को हिन्दू गौरवशाली परंपरा व गरिमा के अनुरूप भव्यता-दिव्यता के साथ मनाए जाने को उपस्थित सनातनी संकल्पित हुए। दंतेश्वरी मंदिर से भव्य स्कूटी रैली, ध्वज, वाद्य यंत्रों सहित ►►शेष पेज 12 पर

मनोकामना ज्योतिकलश प्रज्ज्वलित करने के पहले पंडितों ने वैदिक मंत्रोच्चार के साथ की पूजा अर्चना

माता दंतेश्वरी मंदिर में जगमगाए सैकड़ों ज्योति कलश, विदेशियों ने कराया दीप प्रज्ज्वलित

हरिभूमि न्यूज ►► जगदलपुर

चैत्र शुक्ल प्रतिपदा नवरात्र के प्रथम दिवस शेल पुत्री के रूप में पूजा की जाती है। रविवार को नवरात्र के प्रथम दिवस पर बस्तर की आराध्य देवी दंतेश्वरी मंदिर समेत दंतेवाड़ा शक्तिपीठ माता दंतेश्वरी मंदिर में ज्योत कलश प्रज्ज्वलित किया गया। सैकड़ों घी और तेल दीप की स्थापना आज सुबह मंदिर के प्रमुख पुजारी के वैदिक मंत्रोच्चार पूजा-पाठ कर किया गया। सम्भागा मुख्यालय स्थित दंतेश्वरी मंदिर में मनोकामना दीप प्रज्ज्वलित करने वाले श्रद्धालुओं एवं माता के दर्शन के लिए बड़ी संख्या में भक्तों की भीड़ जुटी रही।

नवरात्र के पहले दिन रविवार को सुबह से ही मंदिर में श्रद्धालुओं की भीड़ जुटी रही। भक्तगणों को माता के दर्शन करने अपने बारी का प्रतीक्षा करते देखे गए, बावजूद श्रद्धालुओं में जबर्दस्त भक्ति देखी गई। मंदिर में पहुंचने वाले हर श्रद्धालु दंतेश्वरी माई की जयकारे करते रहे। पूरा वातावरण भक्तिमय बना रहा।



10 से ज्यादा गांवों के सेवादार करते हैं देखभाल



सेवादारों को 50 डिग्री तापमान में न रहना पड़े। दरअसल ज्योति कलशों की गिरावणी के लिए 10 से ज्यादा गांवों के सेवादारों की ट्यूटी लगती है। इस कक्ष का तापमान 50 डिग्री रहता है।

टेमपल कमेटी के एक अन्य सदस्य ने बताया प्रशासन की ओर से तहसीलदार पूरी व्यवस्था देखते हैं। साढ़े 4 हजार से ज्यादा ज्योति कलश प्रज्ज्वलित करने के लिए रसीदें कट चुकी हैं, जिनमें नेता और अफसरों के भी नाम शामिल हैं। हर साल यहां मनोकामना दीप प्रज्ज्वलित करवाने वालों की संख्या बढ रही है और उसके मुताबिक व्यवस्थाओं में विस्तार किया जा रहा है।हर साल ज्योति कलश भवन में व्यवस्था की जाती है ताकि

विदित हो कि माई दंतेश्वरी का आकर्षण बस्तर के लोगों के अलावा विदेशियों में भी है। दुबई से 2 और अमेरिका से 3 श्रद्धालुओं ने मनोकामना ज्योत प्रज्ज्वलित करने ऑनलाइन रसीद कटवाया। दंतेश्वरी मंदिर के प्रमुख पुजारी पंडित कृष्णकांत पादी ने बताया यहां हर साल मनोकामना दीप प्रज्ज्वलित करने विदेशी भी ऑनलाइन रसीद कटवाते हैं। चैत्र वनरात्रि की तैयारियां एक दिन पहले पूरी कर ली गई थी। मंदिर के पुजारी कृष्णकांत पादी बताते हैं कि हर साल की तरह इस बार भी रसीद कटवाने श्रद्धालुओं की कतार लग रही है।

टेंपल कमेटी के सदस्य श्रीनिवास मिश्रा ने कहा हर दिन मंदिर पहुंचकर व्यवस्था का जायजा ले रहे हैं। ज्योति कलश भवन में जरूरी व्यवस्थाएं की जा रही हैं ताकि लंबे समय से ज्योत जलाने की जो परंपरा है, उसमें किसी तरह का व्यवधान न उत्पन्न हो। बस्तर दशहरा के वैभव और माई दंतेश्वरी मंदिर में लोगों की अटूट आस्था बस्तर की खासियत है।

रासेयो सात दिवसीय विशेष शिविर का समापन

हरिभूमि न्यूज ►► वाटलोहंगा

शहीद महेंद्र कर्मा विश्वविद्यालय बस्तर जगदलपुर द्वारा राष्ट्रीय सेवा योजना 7 दिवसीय विशेष शिविर का आयोजन ग्राम कविआसना जिला बस्तर में 24 मार्च से 30 मार्च तक के लिए रखा गया। जिसका शिविर थीम स्वच्छता ही सेवा के लिए युवा है। उक्त शिविर का 30 मार्च को समापन किया गया।

मुख्य अतिथि यज्ञ सिंह विभाग प्रचारक जिला बस्तर, अध्यक्षता-प्रो. मनोज कुमार श्रीवास्तव कुलपति शमक विवि बस्तर, डॉ. संजीवन कुमार कार्यक्रम अधिकारी, शिविर प्रभारी डॉ. बीएल साहू, डॉ.सोहन कुमार मिश्रा, डॉ. दुर्गेश डिक्सना। विशेष अतिथि



जानकीबाई कश्यप सरपंच कविआसना, भाव सिंह कश्यप, डॉ शरद नेमा, डॉक्टर स्वप्न कुमार कोले, श्रीनिवास रथ, विनोद कुमार सोनी, डॉ. सुक्रिता तिरकी, देवचरण गावडे, केजु राम ठाकुर, बी. एल.केवट, डॉ संजय कुमार डोंगरे, बहोरन लाल सूर्यवंशी। महादल

नायक भुवन कुमार सिन्हा, महादल नायिका सुमन राठौर, दल नेतृत्वकर्ता श्वेता डेहरिया, भूमिका मोर्य, प्रदुमन पदमे, टिकेश्वर साहू, मोबिन खान, डमरूधर कश्यप, काजल रानी, प्रवीण कुमार। कार्यक्रम का शुभारंभ मुख्य अतिथि के कर कमलों से दीप प्रज्ज्वलित

कर लक्ष्य गीत गाया गया। तत्पश्चात सरपंच एवं अतिथियों द्वारा आशीष उद्बोधन दिया गया। एनएसएस के स्वयंसेवकों द्वारा नुक्कड़ नाटक एवं ग्राम कविआसना के बच्चों द्वारा नृत्य, गायन, वादन प्रस्तुति दी। कार्यक्रम में भाग लिए प्रतिभागियों के लिए पुरस्कार रखा गया। नृत्य प्रथम पुरस्कार भूमिका मोर्य एकल, नेपाल एवं मिता युगल , प्रवीण एवं साथी सामूहिक एवं श्वेता डेहरिया एकल गीत, अशोक एवं समूह समूह गीत ,चंद्रशेखर कैसिओ प्ले , मोबिन खान बांसुरी वादन , सत्यम ग्रूप नाटक को पुरस्कार वितरण किया गया। कार्यक्रम की अंतिम बेला में डॉ बीएल साहू द्वारा धन्यवाद ज्ञापन सोपा गया।

राजीव भवन में सुंदरकांड पाठ...



जगदलपुर। नवरात्र के पहले दिन राजीव भवन में सुंदरकांड पाठ का आयोजन किया गया। बड़ी संख्या में पहुंचे कांग्रेसियों ने इस धार्मिक आयोजन में भजन-कीर्तन भी किया। इस मौके पर जिलाध्यक्ष सुशील मोर्य समेत अन्य कांग्रेसी मौजूद रहे।

एक्सीडेंट के लाइव वीडियो दिखाकर बताए दुर्घटना से बचाव के उपाय

एनएसएस के छात्र छात्राओं को दी गई यातायात नियमों की जानकारी

हरिभूमि न्यूज ►► जगदलपुर

राष्ट्रीय सड़क सुरक्षा अंतर्गत ग्राम कवि आसना में आयोजित यातायात जागरूकता कार्यक्रम के तहत एनएसएस के सौ से अधिक छात्र छात्राओं को यातायात नियमों की जानकारी दी गई। विद्यार्थियों को सड़क हादसों के लाइव वीडियो दिखाकर

दुर्घटना से बचने के उपाय बताया गया। ग्राम कविआसना में आयोजित जागरूकता कार्यक्रम में शहीद महेंद्र कर्मा बस्तर विश्विद्यालय

धरमपुरा के सौ से अधिक विद्यार्थी व अध्यापक मौजूद थे। एसपी शलभ सिन्हा के मार्गदर्शन व एएसपी माहेश्वर नाग के पर्यवेक्षण में यातायात डीएसपी संतोष जैन द्वारा यातायात



जागरूकता अभियान के तहत राष्ट्रीय सेवा योजना कैप कविआसना में छात्र छात्राएं व अध्यापकों को यातायात से संबंधित नियम, सड़क दुर्घटना के कारण, रोकथाम व दुर्घटना से बचने के उपाय की जानकारी दी गई। डीएसपी ट्रैफिक संतोष जैन व एसआई

राजकुमार आडील विद्यार्थियों से रूबरू होकर उन्हें यातायात नियमों का पालन करते हुए दुर्घटनाओं से बचने के उपाय बताया। सभी को हाल ही में हुए दुर्घटनाओं के लाइव वीडियो दिखाया गया और दुर्घटनाओं के कारण बताते हुए बचने के उपाय बताए गए।

दूसरों को भी करेंगे जागरूक



एनएसएस के छात्र छात्राएं तथा स्टाफ द्वारा ध्यानपूर्वक सड़क सुरक्षा एवं यातायात से संबंधी बातें को सुना गया तथा सड़क दुर्घटना के संबंधित पूर्व के वीडियो को देखा। सभी ने भविष्य में ट्रैफिक नियमों के प्रति हमेशा सजग रहने के साथ साथ यातायात नियमों के पालन करने की बात कहते हुए दूसरों को भी जागरूक करने की बात दोहराई।

जागरुकता शिविर का आयोजन



हरिभूमि न्यूज ►► जगदलपुर

25 मार्च को ग्रामोद्योग विकास योजना के तहत फूटवेयर निर्माण पर राज्य स्तरीय जागरूकता शिविर का आयोजन बस्तर जिला खादी ग्रामोद्योग संघ के माडपाल स्थित केन्द्र पर आयोजित किया गया। सहायक निदेशक एएस मालखेड़े ने उक्त फूटवेयर निर्माण के संबंध में जरूरी एवं महत्वपूर्ण जानकारी प्रदान की। कार्यक्रम में

पंचायत सरपंच महादेव बाकडे, पंच मंजू सहारे, संस्था सचिव बद्रीप्रसाद बाम्बी, सिद्धार्थ बाम्बी, प्रकाश सोनटके, सियाराम सहारे, बेनुधर, किरण, संग्राम नाग, रामप्रसाद बुनकर एवं समस्त ग्रामवासी उपस्थित रहे। केन्द्र सरकार की महत्वपूर्ण योजना प्रधानमंत्री रोजगार सृजन कार्यक्रम पीएमईजीपी के बारे में विस्तार से जानकारी प्रदान की गई।

ख़बर संक्षेप

188वीं वाहिनी सी.आर.पी.एफ ने चैत्र नवरात्र पर किया शक्ति पूजन

कोण्डागांव। 188वीं वाहिनी सी.आर.पी.एफ. मुख्यालय, चिखलपुट्टी, कोण्डागांव द्वारा कमाण्डेंट भवेष चौधरी, 188वीं वाहिनी के निदेशन, मार्गदर्शन एवं नीतीन्द्र नाथ द्वितीय कमान अधिकारी के नेतृत्व में कैम्प परिसर के मंदिर प्रांगण में वाहिनी कार्मिको व उनके परिवार के सुख शांति के लिए चौर नवरात्र की प्रथम दिन में मां दुर्गा और उनके नौ रुपो की पूजा अर्चना करके चौर नवरात्र की विधिवत शुरुआत की गई तथा कलष स्थापित किया गया। यह पर्व हर साल चौत्र माह के शुक्ल पक्ष की प्रतिपदा तिथि से लेकर नवमी तिथि मनाया जाता है। इस दौरान जगत जननी मां दुर्गा और नौ रुपो की पूजा की जाती है। इस अवसर पर 188 बटालियन के अधिकारियों अभिजीत काले उप कमाण्डेन्ट, ओमप्रकाश विष्नोई सहा. कमाण्डेन्ट, चिकित्सा अधिकारी डॉ. राहुल चन्द्रन आर.पी. वाहिनी के अधिनस्थ अधिकारियो व भारी संख्या में जवान बड़ चढ़ कर भक्ति भाव से हिस्सा लिया तथा सभी ने पूजा अर्चना कर मां दुर्गा से इस बटालियन के लिए खुषहाली एवं समृद्धि के लिए कामना की गई।

जांच के दौरान नशे में किया हंगामा, आरोपी को गिरफ्तार



कांकेर। चारामा थाना क्षेत्र में कानून एवं सुरक्षा व्यवस्था बनाए रखने, अपराधिक गतिविधियों में संश्लिप्त एवं अपराधिक प्रवृत्ति के लोगों के ऊपर निगाह रखते हुए अधिक से अधिक प्रतिबंधात्मक कार्यवाही करने के दिशा निर्देश उच्चाधिकारियों से थाना चारामा पुलिस को मिला था। थाना प्रभारी निरीक्षक जितेन्द्र कुमार साहू के नेतृत्व में चारामा थाना क्षेत्र में कार्यवाही करते हुए ग्राम कण्डेल के हुदुदग करने वाले युवक के विरुद्ध प्रतिबंधात्मक धाराओं के तहत कार्यवाही किया। कण्डेल निवासी 60 वर्षीय जोहन राम यादव पिता स्व. सरजूराम यादव ने थाना में शिकायत किया था, जिसका जांच जारी था। पुलिस पार्टी द्वारा ग्राम कण्डेल में जांच कर रही थी, उसी समय आरोपी कण्डेल निवासी 33 वर्षीय हरीशचन्द्र पिता जोहन राम यादव नशे की हालत में वहां पर पहुंचा और आवेदक को कहने लगा कि तुम मेरे खिलाफ पुलिस में शिकायत किए हो बोलकर वाद विवाद करने लगे। मौके पर उपस्थित पुलिस द्वारा समझाया गया, परंतु आरोपी आक्रोशित होकर पुलिस के सामने ही आवेदक से अभद्र व्यवहार करते हुए वाद विवाद कर मारपीट करने पर उतारू होने लगा व अपशब्द बोलते हुए क्या करोगे मेरा बोल कर शांति भंग करने लगा।

पेज 11 के शेष चैत्र नवरात्र और ...

नववर्ष की शुभकामना संदेश प्रेषित करते हुए हिन्दू गौरवशाली परंपरा व गरिमा के अनुरूप आरंभ होकर संजय मॉकैट हनुमान मंदिर चौक, शहीद पार्क होते हुए जय स्तंभ चौक, गिरहासार चौक से मां दंतेश्वरी मंदिर पहुंचकर महाआरती किया गया।

यादव समाज ने किया केशकाल नपं अध्यक्ष, उपाध्यक्ष व पार्षदों का सम्मान

हरिभूमि न्यूज ►► केशकाल

नपं अध्यक्ष ने की कार्यक्रमस्थल पर यादव समाज का भवन बनाने की घोषणा

ये रहे उपस्थित

कार्यक्रम में मुख्य रूप से वार्ड पार्षद सुदर्शन कुंजाम, हीरा सोलंकी, हर्षा कोठारी, तुलाराम यादव, मनोज कुमार गोयल, अनिल सेन, योगेंद्र यादव, बौमलेश्वर मरकाम, हितेश यादव, वासुदेव यादव, नकुल यादव, शिवलाल यादव, तुलसी यादव व समाज के पदाधिकारी व कार्यकर्ता सहित बड़ी संख्या में वार्ड वासी उपस्थित हुए।

पीएम आवास योजना के तहत बने घर में हुआ कार्यक्रम ग्रापं मोहलई में की गई गृह प्रवेश की रस्म

हरिभूमि न्यूज ►► कोण्डागांव

नववर्ष पर मिला नया आशियाना, पीएम आवास योजना ने पूरा किया बेटियों का सपना

कोण्डागांव/फरसगांव। जिला मुख्यालय से 21 किलोमीटर दूर ग्राम पंचायत मानपुरी के रहने वाले दयाराम कोराम और उनके परिवार के लिए यह नव वर्ष बेहद खास रहा। प्रधानमंत्री आवास योजना के तहत मिले पक्के मकान में उन्होंने नव वर्ष के अवसर पर गृह प्रवेश कर अपने नए जीवन की शुरुआत की। दयाराम कोराम, जो कि एक कृषक हैं, अपने तीन बच्चों के साथ रहते हैं। उनके सीमित आय के कारण उनका सपना एक पक्के घर में रहने का था। जिसे उनकी बेटियां दीपिका और ज्योति भी वषों से संजोए हुए थीं। कृषि कार्य से होने वाली आमदनी सिर्फ गृह खर्च तक सीमित थी जिससे खुद का पक्का मकान बनाना संभव नहीं था। लेकिन इस सरकार की प्रधानमंत्री आवास योजना ने उनके इस सपने को साकार किया।

ये रहे उपस्थित

इस मौके में ग्राम पंचायत मोहलई से सरपंच हिरामती मंडावी, उपसरपंच अजय जैन, पंचायण गोपाल पाण्डे विनोद मरकाम, बीरसिंह मरकाम, पवन बाई, योगेश्वरी, संतोषी, सोमारी, गनेशिया एवं ग्रामवासी लखिन्धर मंडावी, टिकेश्वर सनवंशी, पाहरू राम मरकाम, चौधरी मरकाम, गौतम बघेल, राजकुमार जैन, भारती मंडावी उपस्थित रहे।

गृह प्रवेश में ग्राम पंचायत मोहलई के पंचायत परिवार ने विधिवत आवास की पूजा अर्चना कर गृह प्रवेश का शुभारंभ किया गया।

गृह प्रवेश में ग्राम पंचायत मोहलई से सरपंच हिरामती मंडावी, उपसरपंच अजय जैन, पंचायण गोपाल पाण्डे विनोद मरकाम, बीरसिंह मरकाम, पवन बाई, योगेश्वरी, संतोषी, सोमारी, गनेशिया एवं ग्रामवासी लखिन्धर मंडावी, टिकेश्वर सनवंशी, पाहरू राम मरकाम, चौधरी मरकाम, गौतम बघेल, राजकुमार जैन, भारती मंडावी उपस्थित रहे।

शामिल होते हैं। इससे लाभार्थियों की खुशी दोगुनी हो जाती है। इसी कड़ी में रविवार को ग्राम पंचायत मोहलई में गृह प्रवेश की रस्म मनाई गई ग्राम पंचायत मोहलई पंचायत परिवार शरीक होकर हितग्राही आत्माराम साहू के आवास का किया गया गृह प्रवेश

पीएम आवास योजना के तहत जिले में महा गृहप्रवेश कार्यक्रम भगवान झूलेलाल के जन्मोत्सव की धूम, युवाओं ने निकाली बाइक रैली

हरिभूमि न्यूज ►► कोण्डागांव

हरिभूमि न्यूज ►► कांकेर

सिंध समाज ने चेट्टीचंड जयंती हर्षोउल्लास से हुआ, जिसके तहत दिन भर विविध धार्मिक कार्यक्रम हुआ। चेट्टीचंड जयंती पर मंदिर में सुबह के दौरान पूजा हुआ। उसके उपरांत युवा वर्ग ने फिर बाइक रैली निकाली गयी। शाम को शोभायात्रा निकाली गयी।

चेट्टीचंड जयंती पर 7 दिन से सुबह के दौरान रोजाना प्रभात फेरी निकाली गई, जिसमें झूलेलाल मंदिर से सिंध समाज के लोग अलग अलग मोहल्ला में भजन कीर्तन करते हुए जाते थे और 30 मार्च को प्रभात फेरी का समापन हुआ। चेट्टीचंड जयंती पर समाजजनों ने अपने व्यावसायिक प्रतिष्ठान पूरी तरह से बंद रखा और पर्व में शामिल हुए। अन्नपूर्णापारा वार्ड में स्थित झूलेलाल मंदिर में समाजजनों ने ईष्टदेव भगवान झूलेलाल की सुबह 8 बजे पूजा शुरू हुई। भगवान झूलेलाल को शुद्ध जल से अभिषेक किया गया, फिर भगवान झूलेलाल में पुष्प वर्षा की गई, उसके उपरांत विधि विधान से महाआरती की गई। मंदिर में पूजा पुजारी पंडित लखन शर्मा महाराज ने करवाया। मंदिर में भगवान झूलेलाल का दर्शन करने, मत्था टेकने के लिए समाजजनों की लाइन लगी रही। सभी श्रद्धालुओ को प्रसाद वितरण किया गया। मंदिर में भगवान झूलेलाल का दर्शन करने व मत्था टेकने के लिए अन्य दूसरे समाज के लोग भी पहुंचे।

सिंध समाज के युवाओं ने निकाली बाइक रैली

दोपहर 12 बजे के बाद डीजे के साथ बाइक रैली निकाली गयी। जिससे बड़ी संख्या में समाजजनों ने भाग लिया। बाइक रैली निकालने के पहले आतीशबाजी कर समाजजन खुशी से झूमते हुए नजर आए। बाइक रैली झूलेलाल मंदिर से सिंधी धर्मशाला से रमा लाज से पुराना बस स्टैंड, फिर नया बस स्टैंड से वापिस मुख्य मार्ग होते हुए कोमलदेव वलब से वापस झूलेलाल मंदिर में समापन हुआ।

बड़ेडोंगर मार्ग में वाहनों की तलाशी, नशेड़ी चालक हिरासत में सार्वजनिक स्थल पर 5 शराब पिलाने वालों पर हुई कार्रवाई

हरिभूमि न्यूज ►► फरसगांव

ये हैं आरोपी

पुरिस को पूछताछ में पता चला कि आरोपी चेतन कुमार नेताम पिता सनबोध नेताम उम 24 वर्ष निवासी लिहागांव थाना विश्रामपुरी उमेश मरकाम पिता फरसुराम मरकाम उम 23 वर्ष निवासी लिहागांव, मनोष दास पिता शंकर दास उम 19 वर्ष निवासी फरसगांव, कृष्ण कुमार पटेल पिता लालबहादूर पटेल उम 28 वर्ष निवासी फरसगांव, लक्ष्मण मरकाम पिता रामसाय मरकाम उम 35 वर्ष निवासी खण्डसर के रहने वाले थे, जिनके कब्जे से कुल 360 एम.एल. अंवेजी शराब, पानी बाटल, डिस्पोजन बरामद किया गया। जिसे जप्रीपत्रक गवाहों के समक्ष जप्त कर कब्जा में लिया गया।आरोपियों के विरुद्ध थाना फरसगांव में अपराध क्रमांक 39, 40, 41, 42/2025 धारा 36 (ग) आबकारी धारा 36 (ग) आबकारी एक्ट के तहत पंजीबद्ध कर आरोपियों को गिरफ्तार कर वैधानिक कार्रवाई की गयी।

शराब का सेवन कर आरोपी चला रहे थे वाहन

पुरिस ने वाहन चेकिंग के दौरान शराब सेवन कर वाहन चलाने वाले 2 अलग-अलग आरोपियों रवि लहरे पिता बाबूलाल लहरे उम 19 वर्ष निवासी आड़काछेपड़ा वार्ड कोण्डागांव, जीतु नेताम पिता जलीराम नेताम उम 21 वर्ष निवासी पुसापाल नयापारा के विरुद्ध धारा 185 एम.व्ही.एक्ट तहत एक सफेद छोटा पीकप क्रमांक सी.जी. 18 एल. 5563 व एक राईडर टी.व्ही.एस. मोटर सायकल क्रमांक सी.जी. 27 वसु 2826 को जप्त कर कार्यवाही की गयी है तथा अलग-अलग 05 आरोपियों के विरुद्ध प्रतिबंधात्मक धाराओं के तहत कार्रवाई की गई है।

पुरिस द्वारा 29 मार्च को मुखबीर के बताए स्थान ग्राम फरसगांव बड़ेडोंगर जाने वाली रोड किनारे जाकर घेरा बंदी कर अलग-अलग जगह पर 5 व्यक्तियों को पकड़ा गया।

लेकर समय-समय पर मैं मुलाकात करता रहूंगा व जल्द ही उसे धरातल पर उतरने की कोशिश करूंगा इसके साथ ही मैं कार्यक्रम घोषणा करता हूँ कि आने वाले समय में इसी स्थान पर यादव समाज का भवन बनाया जाएगा जिसको लेकर समाज द्वारा उत्साह का माहौल बना दिखा। वहीं सभा को संबोधित करते हुए बिहारी लाल सॉरी ने बताया कि केसकाल नगर पंचायत में आप लोगों की अच्छी सोच व एक अच्छे पहचान के चलते आज नगर पंचायत केशकाल में निर्दलीय की सरकार बनी है आने वाले समय में केशकाल नगर की सभी 15 वार्डों में विकास के एक नया आयाम करने की कोशिश करेंगे इसके साथ ही गर्मी के मौसम को देखते हुए सभी वार्डों में पेयजल व्यवस्था सुचारू रूप से बनाए रखने की बात कही।

हादसे में 3 की मौत, गांव में छाया मातम



कोंडागांव जिले में एक दर्दनाक सड़क हादसे में मांझी आठगांव के पास छोटाराजपुर के तीन युवकों की मौके पर ही मृत्यु हो गई थी। तीनों युवक छोट राजपुर के निवासी थे। जिनमें से दो युवक इकलौते पुत्र थे मृत्यु की सूचना मिलते ही पूरे गांव में मातम छा गया, यह घटना कल नेशनल हाईवे 30 में फरसगांव एवं केशकाल के बीच मांझीआठ गांव के समीप हुई थी। आज पोस्टमार्टम के बाद जिला अस्पताल कांडागांव से तीनों मृतकों के शव को अलग-अलग वाहनों से ग्रह ग्राम छोटाराजपुर लाया गया जहां ग्रामीण एवं नेताओं ने मृतक युवकों को श्रद्धांजलि अर्पित की जिला पंचायत उपाध्यक्ष श्री हीरा सिंह नेताम सरपंच एवं सैकड़ों की संख्या में ग्रामीण अंतिम संस्कार में शामिल हुए।

आतिशबाजी का हुआ मय्य आयोजन

रैली के बाद दोपहर 1 बजे से पुराने कम्प्यूनिटी हाल में आम लंगर का आयोजन किया गया था, जिसमें समाज के लोगों के आलावा बाहर के लोगों को भी प्रसाद वितरण स्वरूप भोजन कराया गया। लंगर के बाद शाम 5 बजे के बाद समाज के सदस्यों द्वारा शोभायात्रा निकाली गई जो शहर भ्रमण कर शोभायात्रा वापस आने के पश्चात मंदिर पहुंचे। आतिशबाजी का प्रदर्शन किया गया, जिसे देखने के लिए शहर के लोग हुए।

कार्यक्रम में यह रहे शामिल

कार्यक्रम को सफल बनाने में सिंध समाज के अध्यक्ष राजा देवनाली, द्वितीय खटवानी, मनोहर लालवानी, राजकुमार आसराजी, राजकुमार फट्यानी, अजय मोटवानी, मेहराज मंगलानी, मनोहर मंगलानी, दीपक खटवानी, राजकुमार पंजाबी, जगदीश खटवानी, हितेंद्र खटवानी, विजय बंटी खटवानी, डॉ. कमल लालवानी, राकेश आहुजा, राजकुमार लच्छानी, रवि ललवानी, राकेश मोटवानी, अजय मंगलानी, सन्नी खटवानी, सचिन गिडलानी, सुमित पंजाबी, मोटी खटवानी, सुनील लच्छानी, सुमित मंगलानी, मनोष देवनाली, आकाश मंगलानी, मनोष केठावानी, रोहित खटवानी, प्रशांत खटवानी, दीपक पंजवानी, गोल्डी लालवानी, आशीष फट्यानी, आशुष मंशानी, पीपूष मंशानी, राहुल मोटवानी, विद्याल गोलाणी, सुनील भाषवानी, रितिक आहुजा, आकाश बजाज, भरत केसवानी, सागर मूर्तवंदानी, सुजय मोटवानी, प्रिंस गिडलानी, रजत अंसराजी व अन्य समाज के लोगों ने योगदान दिया।

पशु मेला : पशुपालकों को किया गया जागरूक, ग्रामीणों में दिखा उत्साह

हरिभूमि न्यूज ►► उमरावाह

कुरना मेंआयोजन पशुधन विकास विभाग के द्वारा दो दिवसीय लाइव स्टॉक पशुमेला का अयोजित किया गया, जिसमें आसपास गांव के पशुपालक पहुंचे और उनकी शंकाओं का समाधान पशु विभाग से उपस्थित चिकित्सकों ने किया। पशु विभाग की टीम ने पशुपालकों को इसे व्यापार का रूप देने के लिए जानकारी भी दिया गया।

मुख्य अतिथि की आसंदी से विधायक आशाराम नेताम ने आयोजित पशु मेला में उपस्थित ग्रामीणों से कहा कि सरकार ने इस विभाग के महत्व को समझते हुए अफसरों को गांव में मिला लगाने निर्देशित किया और उसी का परिणाम है कि यह मेला लगा। ग्रामीणों को अब पशुपालकों में भी सहभागिता दिखानी होगी। पशुपालन को लेकर जो भी समस्या व शंकाएं हैं, उनको दूर करने के लिए ही जिलेभर से अधिकारी आपके गाँव पहुँचे है। ऐसे मेला एवं शिविरों को ग्रामीणों का लाभ लेना चाहिए। ग्रामीणों को जानकारी देते हुए बताया कि पशुपालन के आर्थिक महत्व को जानकारी दी गई एवं सभी पशु मेला में विभिन्न वर्ग के पशु प्रतियोगिताएं भी कराई गईं।पशु विभाग के उपसंचालक डॉ. सत्यम मिश्रा ने कहा कि सरकार ने ग्रामीणों को जागरूक करने यह मेला आयोजित हुआ है, इसका लाभ सभी गाँव के लोगों को लेना चाहिए। ग्रामीणों को जागरूक करने विभिन्न वर्ग में पशु प्रतियोगिता का भी आयोजन किया गया। संकर बछड़ा वर्ग, संकर बछिया वर्ग, दुधराऊ गाय, बैल जोड़ी, बकरा बकरी, मुर्गा मुर्गी एवं सूकर वर्ग के विभिन्न प्रतियोगिताओं का आयोजन किया गया। कार्यक्रम के अंत में विधायक द्वारा पशु प्रतियोगिता में शामिल अच्छे पशुपालकों को पुरस्कार एवं प्रशस्ति पत्र प्रदान किया गया।

खबर संक्षेप

छात्राओं को दिया जा रहा आत्मरक्षा का प्रशिक्षण



रीदम। पीएमश्री एकलव्य आदर्श विद्यालय कटेकल्याण में आत्मरक्षा प्रशिक्षण कार्यक्रम आयोजित किया गया। जिसमें विशेष रूप से लड़कियों को आत्मरक्षा के कौशल सिखाये गये। प्रशिक्षक ने जागरूकता, प्रशिक्षण और व्यक्तिगत सुरक्षा पर ध्यान केंद्रित करते हुए आत्मरक्षा तकनीति की शिक्षा दी। विद्यालय के प्राचार्य कुलदीप सिंह ने कहा कि इस प्रशिक्षण का उद्देश्य छात्राओं को शारीरिक और मानसिक रूप से मजबूत बनाना और उन्हें आत्मरक्षा के लिए आवश्यक कौशल प्रदान करना है। इस कार्यशाला में छात्राओं को विभिन्न आत्मरक्षा तकनीकों का प्रशिक्षण दिया जा रहा है। उन्होंने कहा कि यह प्रशिक्षण एक महत्वपूर्ण अनुभव है। इस अनुभव को लेकर छात्राएं अन्य छात्राओं को भी प्रशिक्षित कर सकती हैं।

बड़ी संख्या में श्रद्धालु दर्शन करने पहुंचे



महेड़। बीजापुर जिला से करीब 47 किमी दूर चेपल्ली के पास सकलनारायण की पहाड़ी है। इस पहाड़ी पर स्थित गुफा में भगवान श्रीकृष्ण की मूर्ति है। हर साल गुड़ी पड़वा यानी हिन्दू नववर्ष के दिन बड़ी तादात में श्रद्धालु दर्शन करने के लिए पहुंचते हैं। सकलनारायण गुफा तक पहुंचने कोई पक्का रास्ता नहीं है। पगडंडियों के रास्ते से होकर भगवान के दर्शन करने भक्त पहुंचते हैं। गुफा के अन्दर घनघोर अंधेरा रहता है। दर्शन करने आए भक्त अपने साथ टाचं या मोबाईल टाचं के सहारे अन्दर प्रवेश करते हैं। सामने के प्रवेश द्वार पर चौखट लगी है।

नवनिर्मित घरों का शुभ गृह प्रवेश समारोह हुआ



घाटलोहंगा। जनपद पंचायत बस्तर के ग्राम पंचायत बड़ेचकवा में प्रधानमंत्री आवास योजना के तहत नवनिर्मित घरों का शुभ गृह प्रवेश समारोह बड़े धूमधाम और पारंपरिक रीतियों के साथ मनाया गया। इस अवसर पर नवनिर्मित आवासों को रंगोली से सजाया गया और दीप प्रज्वलन कर समारोह की शुरुआत की गई, जिससे माहौल में उल्लास और उत्साह का संचार हुआ। गृह प्रवेश समारोह में मुख्यअतिथि के रूप में बड़े चकवा के सरपंच जनक कश्यप, उप सरपंच पून सिंह कश्यप के उपस्थिति में नरेंद्रु राम कश्यप कश्यप और गनी राम बघेल को गृह प्रवेश कराया और लाभार्थियों को उनके नए घरों की चाबी सौंपकर इस ऐतिहासिक पल को और भी खास बना दिया। लाभार्थी परिवारों ने अपनी खुशी व्यक्त करते हुए प्रधानमंत्री नरेंद्र मोदी और छत्तीसगढ़ सरकार के प्रति आभार प्रकट किया, जिन्होंने उन्हें अपना सपना पूरा करने का अवसर प्रदान किया। कार्यक्रम का शुरुआत देवभूमि की पारंपरिक रीति-रिवाजों के साथ की गई।

संभाग स्तरीय बस्तर पंडुम की तैयारियां जोरो पर

कमिश्नर एवं आईजी ने बस्तर पंडुम की तैयारियों का किया अवलोकन



हरिभूमि न्यूज ►► दंतोवाड़ा

जनजातीय विरासतों, कला एवं संस्कृति के धरोहरों का संरक्षण,संवर्धन और उन्हें एक नवीन मंच देने के उद्देश्य से जिला मुख्यालय के हाई स्कूल ग्राउंड में बस्तर पंडुम की तैयारियां पूरे जोरो



को आवश्यक निर्देश दिए और व्यवस्थाओं की समीक्षा की। कमिश्नर ने कहा कि मुख्य अतिथि के आगमन से लेकर स्टॉल, पेयजल, टॉयलेट, सुरक्षा और अन्य बुनियादी सुविधाओं की समुचित व्यवस्था सुनिश्चित की जाए, ताकि कार्यक्रम को सफलतापूर्वक संपन्न

किया जा सके। उन्होंने अधिकारियों को आयोजन स्थल पर सभी व्यवस्थाओं की निरंतर निगरानी रखने के निर्देश भी दिए। उन्होंने आगे कहा कि बस्तर पंडुम बस्तर क्षेत्र का एक महत्वपूर्ण सांस्कृतिक आयोजन है, जिसमें बड़ी संख्या में स्थानीय लोग,

कलाकार और प्रशासनिक अधिकारी होंगे। इस उत्सव के माध्यम से बस्तर की समृद्ध संस्कृति और परंपराओं को बढ़ावा दिया जायेगा। इस मौके पर कलेक्टर मयंक चतुर्वेदी द्वारा कमिश्नर एवं आईजी को कार्यक्रम की रूपरेखा के संबंध में विस्तार पूर्वक अवगत कराया। इसमें पार्किंग व्यवस्था, अति विशिष्ट अतिथियों के लिए सुरक्षा व्यवस्था, बाहर से आने वाले प्रतिभागियों के रहवास खान-पान के अलावा कार्यक्रम स्थल में विभागों द्वारा प्रदर्शित किये जाने वाले स्टालों के संयोजन जैसे विभिन्न बिन्दु शामिल रहें। इस दौरान पुलिस अधीक्षक गौरव राय, जिला पंचायत सीईओ जयंत नाहटा, अपर कलेक्टर राजेश पात्रे, एडिशनल एसपी आरके बर्मन सहित जिला स्तरीय अधिकारी मौजूद थे।

एसडीएम ने किया रक्तदान, कलेक्टर ने किया निरीक्षण



बीजापुर। जिले में एक विशेष रक्तदान शिविर का आयोजन किया गया, जिसमें बड़ी संख्या में अधिकारियों, कर्मचारियों और आम नागरिकों ने रक्तदान किया। इस अवसर पर एसडीएम जागेश्वर कौशल ने भी रक्तदान कर लोगों को प्रेरित किया। जिले के कलेक्टर ने कैप का निरीक्षण किया और आयोजन की सराहना की। इस दौरान रेड क्रॉस सोसाइटी के नर्वेद सिंह एवं जिला संगठक रेड क्रॉस संच के अन्य पदाधिकारी भी उपस्थित रहे। यह रक्तदान शिविर जिले में स्वैच्छिक रक्तदान को बढ़ावा देने और जरूरतमंद मरीजों को समय पर रक्त उपलब्ध कराने के उद्देश्य से आयोजित किया गया था। शिविर में स्वास्थ्य विभाग की टीम ने रक्तदाताओं की जांच कर उन्हें आवश्यक परामर्श दिया। आयोजन के दौरान जिले के विभिन्न सरकारी और गैर-सरकारी संगठनों ने बड़-चढ़कर भाग लिया।

लाल बहादुर शास्त्री स्टेडियम में हाई मास्ट लाइट का भूमिपूजन

हरिभूमि न्यूज ►► भोंड

नगर पंचायत बस्तर के डॉ. राजेंद्र प्रसाद वार्ड 4 में स्थितलाल बहादुर शास्त्री स्टेडियम में हाई मास्ट लाइट की स्थापना के लिए भव्य भूमिपूजन संपन्न हुआ। इस महत्वपूर्ण अवसर पर नगर पंचायत अध्यक्ष देवकी भद्रे मुख्य अतिथि के रूप में उपस्थित रहें। उनके साथ नगर के विभिन्न पार्षदगण एवं अधिकारी भी शामिल हुए।

इस कार्यक्रम में पार्षद समीर कुमार मिश्रा, नरसिंह नाग, सीताराम बघेल, भागरथी यादव, शिवानी मौर्य, वीर सिंह, मंगल बघेल, आशावती, बंशीधर कश्यप, सोनमती मौर्य समेत कई जनप्रतिनिधि उपस्थित रहे। इसके अलावा, नगर पंचायत के सीएमओ तरुण पाल लहरे, सीएमओ इंजीनियर रोहित नाग, अनिल साव, रामदास कश्यप, महेश मौर्य, सहदेव, राजेश मौर्य, रविंद्र ठाकुर, सागर बघेल, योगी ठाकुर और तुलसी कश्यप ने भी अपनी उपस्थिति दर्ज कराई। लाल बहादुर शास्त्री स्टेडियम में हाई मास्ट लाइट



हरिभूमि न्यूज ►► भानपुरी

ग्राम करंदोला में इस बार हिन्दू नववर्ष के मौके पर धूमधाम से समारोह आयोजित किया गया। युवाओं ने पूरे ग्राम को सुंदरता से सजाया, जिससे त्योहार जैसा माहौल बना। पूरे गांव में रंग-बिरंगे फूलों और झंडों से सजावट की गई, जो नववर्ष की खुशी और उमंग को दर्शाती है। माता शीतला मंदिर में विशेष पूजा अर्चना और दीप प्रचलन का आयोजन किया गया। इस अवसर पर मंदिर परिसर को दीपों से सजाया गया और वहां उपस्थित भक्तों ने सामूहिक रूप से दीप जलाकर नववर्ष का स्वागत किया। इसके अलावा इस खास दिन पर भंडारे का आयोजन भी किया गया, जिसमें ग्रामवासियों को प्रसाद वितरित किया गया। इस आयोजन से गांव के लोगों में एकता

और भाईचारे का संदेश भी गया। कार्यक्रम को सफल बनाने में गांव के युवाओं का महत्वपूर्ण योगदान रहा। उन्होंने न केवल आयोजन की योजना बनाई, बल्कि आयोजन की हर छोटी-बड़ी जिम्मेदारी भी बखूबी निभाई। उनकी मेहनत और समर्पण ने इस दिन को खास बना दिया। ग्रामीणों ने इस नववर्ष को मिलकर मनाने के इस अवसर को उत्साह के साथ सहेजा और यह समारोह गांव में एक यादगार पल बन गया। कार्यक्रम को सफल बनाने में मनोज कांबले, अरविंद सोलंकी, देवराज सोलंकी, कृष्णा साहू, संजय तिवारी, निलय कश्यप, संजीव शर्मा, रवि नामदेव, भारत साहू, मलिक साहू, योगेश जैन, गर्जेंद्र ठाकुर, लक्ष्मी वैध, कुलेश्वर कश्यप, पुरुषोत्तम नेताम, अरविंद वर्मा, राकेश जैन, रोशन गुप्ता, छबील ठाकुर का विशेष योगदान रहा।

मेला एक उत्सव नहीं, बल्कि हमारी संस्कृति और परंपराओं को संरक्षित करने का माध्यम है: विधायक

हरिभूमि न्यूज ►► भोंड

बस्तर विधायक लखेश्वर बघेल के आगमन पर स्थानीय कार्यकर्ताओं ने ढोल नगाड़ा एवं पटाखे के आतिशबाजी करके जगह-जगह भव्य स्वागत किया। बस्तर क्षेत्र की सुख समृद्ध सांस्कृतिक परंपरा और सामाजिक समरसता को प्रदर्शित करने वाला ग्राम पंचायत मावलीगुड़ा मेला इस वर्ष भी हर्षोल्लास के साथ मनाया गया।

मावलीगुड़ा मेला बस्तर अंचल के ग्रामीण अंचलों में आयोजित होने वाले महत्वपूर्ण मेलों में से एक है। जहां स्थानीय ग्रामीण, व्यापारी, खेल प्रेमी और सांस्कृतिक दल एकत्रित होते हैं। विधायक मेले में पहुंचकर उपस्थित ग्रामीणों और गणमान्य नागरिकों से मुलाकात की। स्थानीय व्यापारियों से बातचीत कर समस्याओं और आवश्यकताओं को जाना। विधायक ने कहा कि मावलीगुड़ा मेला सिर्फ एक उत्सव नहीं, बल्कि हमारी संस्कृति और परंपराओं को संरक्षित करने का माध्यम भी है। स्थानीय जनता को आश्चस्त किया कि सरकार उनकी आवश्यकताओं को पूरा करने के लिए सदैव तत्पर है। मावलीगुड़ा 7 स्टार



कबड्डी फाइनल मैच के आयोजन में खिलाड़ियों से परिचय वार्ता किया। कबड्डी प्रतियोगिता के फाइनल तुंगापाल एव कोड़ावड के मध्य मैच खेला गया। जिसमे तुंगापाल की टीम ने 40-20 से जीत दर्ज की। प्रतियोगिता में क्षेत्र के विभिन्न गांवों से आए प्रतिभाशाली खिलाड़ियों ने हिस्सा लिया। यह मैच युवाओं के बीच खेल भावना और प्रतियोगी उत्साह को प्रोत्साहित करने के उद्देश्य से आयोजित किया गया था।

विधायक ने फाइनल मुकाबले से पहले दोनों टीमों के खिलाड़ियों से परिचय प्राप्त किया और उन्हें शुभकामनाएं दीं उन्होंने खिलाड़ियों का हौसला बढ़ाते हुए कहा कि खेल न केवल शारीरिक और मानसिक विकास का माध्यम है, बल्कि यह अनुशासन, परिश्रम और टीम वर्क की सीख भी देता है युवाओं से आग्रह

चैत्र नवरात्रि पर भालुकोना में प्रज्वलित हुई आस्था की 299 ज्योतियां श्रद्धालुओं ने मां दुर्गा की कृपा प्राप्ति के लिए किया मनोकामना कलश का प्रज्वलन

हरिभूमि न्यूज ►► हिरमी रावन

चैत्र नवरात्रि के पावन अवसर पर आस्था और भक्ति का माहौल पूरे क्षेत्र में देखने को मिल रहा है। मोहरा, हिरमी, कुथरोद, भालेसुर, मुसवाडीह, भालुकोना सहित आसपास के गांवों में श्रद्धालुओं ने मां दुर्गा की कृपा प्राप्ति के लिए मनोकामना ज्योतियों का प्रज्वलन किया। विशेष रूप से भालुकोना स्थित चितावर धाम में भक्तों की बड़ी संख्या उमड़ी।

यहां कुल 299 ज्योतियां प्रज्वलित की गईं, जिनमें 33 घी की ज्योतियां और 266 तेल की ज्योतियां शामिल रहें। नवरात्रि के इस पावन पर्व पर श्रद्धालु उपवास, हवन, पूजा-पाठ और भजन-कीर्तन में लीन नजर आए। चितावर धाम में देवी भक्तों ने मां दुर्गा से सुख, समृद्धि और शांति की



प्रार्थना की। श्रद्धालुओं का मानना है कि इस पवित्र स्थल पर प्रज्वलित ज्योतियां उनकी मनोकामनाएं पूर्ण करेंगी। नवरात्रि के दौरान विभिन्न गांवों में देवी मंदिरों को भव्य रूप से सजाया गया है और

विशेष अनुष्ठान आयोजित किए जा रहे हैं। स्थानीय समिति के सदस्य एवं ग्रामीणों ने इस धार्मिक आयोजन में सहयोग दिया। क्षेत्र के श्रद्धालु मां दुर्गा की उपासना में लीन होकर अपनी आस्था प्रकट कर रहे हैं। नवरात्रि की इस भक्तिमय बेला में पूरा क्षेत्र देवी भक्ति से सराबोर नजर आ रहा है।



नक्सलियों द्वारा प्लांट किए गए आईईडी की चपेट में आने से महिला की मौत

हरिभूमि न्यूज ►► जगदलपुर

माओवादियों की कारगराना करतूत एक बार फिर सामने आई है। महुआ चुनने गई एक महिला की माओवादियों द्वारा लगाये गए प्रेशर आईईडी की चपेट में आने से मौत हो गई है। विस्फोट में मारी गई महिला सुशीला सोढ़ी पति स्व पापेया सोढ़ी (40) सोढ़ीपारा उसूर की रहने वाली थी, जो महुआ बीनने के लिए 5 किमी पश्चिम में बोतामरका की पहाड़ी में गई हुई थी। इसी दौरान रविवार शाम लगभग 5:30 बजे माओवादियों के द्वारा लगाए गए प्रेशर आईईडी की चपेट में आने से गंभीर रूप से घायल हो गई थी, जिसे उपचार के लिए साप्तायिक स्वास्थ्य केंद्र उसूर

लाया गया था, जहां उपचार के दौरान उसकी मृत्यु हो गई। उसूर पुलिस द्वारा मामला दर्ज कर मामले की विवेचना की जा रही है। महिला के शव को पीएम के लिए उसूर में रखा गया है। सोमवार को पीएम के बाद शव परिजनों के सुपुर्द किया जाएगा।

आईईडी ब्लास्ट में पिछले 15 माह में 7 की मौत, 6 घायल

वर्ष 2024 से अब तक पिछले 15 माह में माओवादियों के द्वारा लगाए गए प्रेशर आईईडी की चपेट में आने से 7 निर्दोष ग्रामीणों की मौत हो चुकी है। वहीं 6 ग्रामीण गंभीर रूप से घायल हो गए। गौरतलब है कि नक्सलियों द्वारा सुरक्षाबलों को नुकसान पहुंचाने अंदरूनी इलाकों में बड़े पैमाने पर आईईडी प्लांट कर रहा गया है, जिसकी चपेट में आने से निर्दोष सैकड़ों ग्रामीणों व मवेशियों की मौत हो चुकी है।

HEALTH TOWN

श्री अनंत हॉस्पिटल

बांधा तालाब के सामने, बांधापाटा, कोण्डागांव

☎ 07786450046, 9111551414

नेत्र रोग

- आधुनिक कम्प्यूटर द्वारा आंखों की जांच
- बिना इंजेक्शन, बिना टांके, आधुनिक मोतिचाबिंद शल्यक्रिया
- लेंस प्रत्यारोपण की सुविधा
- घरमा • नासूर की शल्यक्रिया

नाक,कान, गला विभाग

- सिर, मुख एवं गले का कैंसर।
- ओपरेशन द्वारा इलाज
- नाक की प्लास्टिक सर्जरी

घबकरी की जाँच

एलजी

Dental & Consmetic Treatments

- टेढ़े मेढ़े दांतो को सीधा करना
- दांतो की नसों का इलाज
- दांतों की सफाई व चमकाना
- दंत प्रत्यारोपण
- मुंह के कम खुलने का इलाज (Hearing Aids) सुनाई मशीन

विज्ञापन हेतु संपर्क करें : 0771-4242213, 7987119756, 9303508130

कोण्डागांव सुपर मार्केट

विज्ञापन के लिए संपर्क करें- 94791-66051

शौकीन हाउस, मेन रोड कोण्डागांव मो.- 9977719190, 7000708887

(इलेक्ट्रॉनिक्स एवं फर्नीचर्स)

शौकीन इण्डिया

हगोर यहाँ सभी कम्पनियों के लेपटॉप, कम्प्यूटर, सीसीटीवी कैमरा, मो.- 94242 96333, 7000708887

DSLR कैमरा एवं अन्य समान उपलब्ध है।

धान की कटाई-मिंजाई के लिए

ACE Ultra Track Harvester

मे. साईं ट्रेवटर्स

महालक्ष्मी एन्वलेव के सामने, सिहावा रोड, धमतरी (छ.ग.) मो. : 7000292192, 9425209243, 9424209243

धान की कटाई-मिंजाई के लिए

अधिकृत विक्रेता

- कृषि विभाग द्वारा मान्यता प्राप्त
- 100 प्रतिशत स्वदेशी (भारत में बना हुआ)
- लो मेटेनैस : कम लागत में ज्यादा काम

अग्रिम बुकिंग प्रारंभ

शाला : धमतरी रोड, नगरी, जिला-धमतरी प्रांच अफिस : जामकोट पारा, मेन रोड, कोण्डागांव

खबर संक्षेप

चतुर्थ वर्ग कर्मचारियों का
महीनों से वेतन लंबित : तरुणा



जगदलपुर। आदिवासी विकास विभाग के अंतर्गत कार्यरत शासकीय छात्रावासों में नियुक्त चतुर्थ वर्ग कर्मचारियों का महीनों से वेतन भुगतान नहीं होने के कारण वे आर्थिक संकट का सामना कर रहे हैं। इस गंभीर समस्या को उठाते हुए आम आदमी पार्टी की प्रदेश सचिव तरुणा साबे ने विभाग और राज्य सरकार से अविलंब वेतन और श्रम सम्मान राशि का भुगतान सुनिश्चित करने की मांग की है। तरुणा साबे ने जारी कर बताया कि बस्तर जिले में आदिवासी विकास विभाग द्वारा कार्यरत जल वाहक, स्वीपर, रसोईया, चपरासी, चौकीदार जैसे चतुर्थ वर्ग कर्मचारियों को पिछले छह महीनों से वेतन नहीं मिला है। इसके अलावा, विभाग द्वारा श्रम सम्मान राशि का भुगतान भी नहीं किया जा रहा है, जिससे ये कर्मचारी भारी आर्थिक तंगी से गुजर रहे हैं।

विद्यार्थियों ने पेड़ पौधों पर
शुरू किया लघु शोध



जगदलपुर। शासकीय उच्चतर माध्यमिक विद्यालय, बड़पुरमा के युवा एवं इको क्लब के छात्र-छात्राएं एससीईआरटी, भोपाल के निर्देश में अपने आसपास के पौधों का समुदाय द्वारा उपयोग एवं महत्व विषय पर एक लघु शोध कार्य कर रहे हैं। जिला शिक्षा अधिकारी बलिराम बघेल, डीएमसी अखिलेश मिश्रा, विकासखंड शिक्षा अधिकारी मान सिंह भारतद्वाज, मार्गदर्शन में के यह शोध बस्तर क्षेत्र के समृद्ध पारंपरिक ज्ञान को समझने और संरक्षित करने की दिशा में एक महत्वपूर्ण कदम है। पारंपरिक ज्ञान का दस्तावेजीकरण छात्रों ने स्थानीय समुदायों, विशेष रूप से आदिवासी समूहों से संवाद कर उनके द्वारा उपयोग किए जाने वाले पौधों की जानकारी एकत्र कर रहे हैं। इस प्रक्रिया में उन्होंने इमली, महुआ, सागौन, साल, सरई, बहेरा, बेल और चार जैसे औषधीय और आर्थिक दृष्टि से महत्वपूर्ण पौधों का अध्ययन किया जा रहा है। ग्रामीणों ने बताया कि ये पौधे न केवल पोषण और स्वास्थ्य के लिए बल्कि धार्मिक और सांस्कृतिक आयोजनों में भी उपयोग किए जाते हैं। ग्राम पंचायत बड़े मुरमा के स्थानीय समुदाय के साथ बात कर जानकारी एकत्रित करने का काम कर रहे हैं।

करपावंड में निशुल्क
स्वास्थ्य जांच शिविर



करपावंड। जेके लक्ष्मी सीमेंट कंपनी के द्वारा श्रीराम ट्रेडर्स करपावंड में निशुल्क स्वास्थ्य जांच शिविर का आयोजन किया गया। जिसमें जेके लक्ष्मी सीमेंट का डीअर मनीष गुप्ता एवं सीमेंट कंपनी के इंजीनियर लक्ष्मण साहू उपस्थित रहे। क्षेत्र के ठेकेदार और मिस्त्री भाइयों ने अपना स्वास्थ्य का परीक्षण कराया और इसका लाभ लिया।

ग्रामीण फ्लोराइड युक्त पानी
पीने को मजबूर : ताटी

जगदलपुर। पूर्व जिला पंचायत सदस्य बसंत राव ताटी ने मोपालपटनम विकासखंड के अधिकांश ग्रामों में गहरते जल संकट पर गहरी चिंता जताई। उन्होंने कहा कि लोक स्वास्थ्य यांत्रिकी विभाग के अतिरिक्त विभिन्न मंडों से भी समय समय पर उत्खनन किए गए अनेकों हैड पंप उचित रखरखाव के अभाव में या तो बंद पड़े हैं या फिर इन हैं। डपों का पानी पीने योग्य नहीं होने के कारण ग्रामीणों के समक्ष पेयजल की गंभीर समस्या बनी हुई है। उन्होंने कहा कि जल जीवन मिशन के तहत घर-घर नल पहचाने वाली सरकार की अति महत्वपूर्ण योजना भी श्रद्धाघात की भेंट चढ़ गया है। लोक स्वास्थ्य यांत्रिकी विभाग द्वारा प्रारंभ की गई इस योजना में कार्यरत संबंधित ठेकेदार द्वारा सिर्फ पानी टंकी एवं स्टैंड पोस्ट लगाने का काम कर स्वीकृत राशि का पूरा पूरा आहरण तो कर लिया है लेकिन जल आपूर्ति के नाम पर नल की सुखी टोटिया ही घर की शोभा बढ़ा रहे हैं। ताटी ने कहा कि जल जीवन मिशन के तहत ठेकेदार द्वारा सबसे पहले जल स्रोत की खोज कर बोरवेल का उत्खनन कर झटके पश्चात ही स्ट्रक्चर खड़ा करते हुए पानी टंकी लगाने का काम किया जाना था लेकिन ठेकेदार द्वारा ऐसा न करते हुए सबसे पहले स्ट्रक्चर खड़ा कर पानी टंकी लगाने का काम कर फिर जल स्रोत ढूँढने का प्रयास किया जा रहा है।

मोदी की गारंटी लोगों के आशियाने
के सपनों को दे रही पंख : भरत

हरिभूमि न्यूज़ ►► जगदलपुर

ग्राम पंचायत गढ़िया निवासी लखन का आज खुद के घर का सपना साकार हुआ, गढ़िया के सरपंच भरत कश्यप एवं पंचगणों की उपस्थिति में प्रधानमंत्री आवास योजना अंतर्गत निर्मित घर में लाभार्थी लखन कश्यप ने विधिवत गृह प्रवेश किया। लाभार्थियों को उनके सपनों का आशियाना सपना के उद्देश्य से चलाए जा रहे



महत्वपूर्ण प्रधानमंत्री आवास योजना (ग्रामीण)

ईद पर सजा जामा मस्जिद....



जगदलपुर। रमजान के एक माह पूरे होने पर कल सोमवार को पूरे देश में ईद मनाई जाएगी। इस मौके पर शहर के सबसे बड़े जामा मस्जिद को आकर्षक रंगीन झालरों से सजाया गया है। ईद के पहले रविवार होने से मुस्लिम भाईयों ने परिवार के साथ बाजार में जमकर खरीददारी की। इस ईद में नए कपड़े के साथ अन्य सामान भी लोगों ने खरीदा। कपड़े सहित सेवई और अन्य खाद्य पदार्थ की खरीददारी में महिलाओं, युवतियों और बालिकाओं में काफी उत्साह देखा गया। शहर के सदर, गौसिया, जिकूनवी मस्जिद समेत अन्य मस्जिदों में भी ईद की तैयारी की गई है।

2 महिला सहित 5 नक्सली गिरफ्तार

हरिभूमि न्यूज़ ►► गीदम

अपराधों की रोकथाम के लिए पुलिस अधीक्षक एवं अतिरिक्त पुलिस अधीक्षक के मार्गदर्शन, गोविन्द दीवान एसडीओपी बारसूर के पर्यवेक्षण में थाना प्रभारी विजय पटेल के नेतृत्व में गीदम पुलिस के द्वारा कार्यवाही की जा रही है। थाना गीदम क्षेत्र में प्रतिबंधित माओवादी संगठन के सक्रिय सदस्यों की उपस्थिति की सूचना पर डीआरजी तथा बस्तर फाइटर की टीम के द्वारा नियमित गश्त किया जा रहा था। शुक्रवार को मुखबीर की सूचना पर तुमनार नदी घाट के पास कुछ माओवादियों की उपस्थिति की खबर पर दत्तेवाड़ा डीआरजी तथा बस्तर फाइटर की टीम रात्रि गस्त में रवाना हुआ था। वापसी के दौरान सुबह नेलगोड़ा तुमनार के नदी घाट के पगडंडी के पास जैसे ही टीम पहुंची पुलिस बल को देखकर कुछ



लोग छिपने लगे जिन्हें घेराबंदी कर मौके पर ही दो महिलाओं सहित पांच लोगों को पकड़ा गया। पूछताछ करने पर कुमारी रमशिला ओयाम उम्र 22 वर्ष निवासी बोडगा थाना भैरमगढ़, कुमारी कोल्लो ओयाम उम्र 27 वर्ष निवासी बोडगा थाना भैरमगढ़, रामू ओयाम उम्र 38 वर्ष निवासी बोडगा थाना भैरमगढ़, बुधर ओयाम उम्र 28 वर्ष निवासी बोडगा थाना भैरमगढ़ तथा लखमू ओयाम उम्र 45 वर्ष निवासी बोडगा थाना भैरमगढ़ जिला बीजापुर बताया।

निजीकरण को लेकर धरना प्रदर्शन...



जगदलपुर। जय झादेश्वर परिवहन समिति ने एनएमडीसी इस्पात संयंत्र के निजीकरण को लेकर आज से नगरनार में धरना प्रदर्शन शुरू किया।

ग्रामीणों तथा स्कूली बच्चों को दिए जरूरत के सामान

हरिभूमि न्यूज़ ►► जगदलपुर

नक्सल मुक्त अभियान के अंतर्गत पुलिस महानिरीक्षक केन्द्रीय रिजर्व पुलिस बल छत्तीसगढ़ के निर्देशन

- 22वीं बटालियन का थिंकीगुड़ा, भट्टड़ीगुड़ा, फरसापल्ली एवं पुरीगुड़ी में सिविक एक्शन कार्यक्रम

में 22 वीं बटालियन ने 30 मार्च को मोदकपाल थाना अंतर्गत थिंकीगुड़ा, भट्टड़ीगुड़ा, फरसापल्ली एवं पुरीगुड़ी ग्रामीणों के लिए सिविक एक्शन कार्यक्रम का आयोजन किया। 22 वीं बटालियन के कमाण्डेंट मोहित कपूर के नेतृत्व में सजीव कुमार, द्वितीय कमान



अधिकारी, पंकज कुमार, द्वितीय कमान अधिकारी, प्रेम कुमार सिंह, सहा. कमाण्डेंट, निरीक्षक महावीर प्रसाद मीणा, मोदकपाल थानाध्यक्ष निरीक्षक आकाश कुमार द्वारा फरसापल्ली, भट्टड़ीगुड़ा, पुरीगुड़ी इत्यादि गांव के नागरिकों (पुरुष, महिला, बुजुर्गों तथा स्कूल के बच्चों) को स्कूल ड्रेस, बैग, खेल एवं मनोरंजन का सामान व

साईकिल वितरित किया गया। इसके अलावा आस-पास के ग्रामीणों को आम जरूरत का सामान जैसे साड़ी, चप्पल, लुगी, गमछा कंबल धरेलू बर्तन, कुदाल, गैंती, पानी की टंकी, टेलीवीजन, सोलर लैंप आदि वितरित किया गया। सिविक एक्शन प्रोग्राम में आये हुए सभी ग्रामीणों के लिए भोजन की व्यवस्था की गई थी।

कार्यक्रम के दौरान विभिन्न गांव के सरपंच, थानाध्यक्ष के साथ-साथ 22 वीं वाहिनी के कमाण्डेंट उपस्थित रहे। खेल-कूद, स्कूल ड्रेस, बैग व स्टेशनरी का सामान पाकर बच्चे काफी उत्साहित थे वहीं महिलाएं एवं बुजुर्गों के चेहरों पर भी संतोष तथा खुशी की लहर देखी गई। कार्यक्रम में आये सभी लोगों और जनप्रतिनिधियों ने केन्द्रीय रिजर्व पुलिस बल तथा 22 वीं वाहिनी के प्रति आभार जताया। उपस्थित अधिकारियों ने ग्रामीणों, विशेषकर युवाओं को उनकी समस्याओं के समाधान के प्रति अपनी प्रतिबद्धता जाहिर करते हुए इस महान बल का सदस्य बनने के लिए प्रोत्साहित किया।

महावीर कप रात्रिकालीन क्रिकेट प्रतियोगिता का शुभारंभ....



जगदलपुर। भगवान महावीर जन्म कल्याणक महोत्सव 2025 के पावन अवसर पर श्री सकल जैन समाज एवं जैन सोशल वेलफेयर एसोसिएशन जगदलपुर द्वारा सहयोग व समर्पण का संदेश देते हुए शनिवार को शहर के हाताग्राउण्ड में नौ दिवसीय महावीर कप सीजन 8 रात्रिकालीन क्रिकेट प्रतियोगिता का भव्य शुभारंभ किया गया।

15 माओवादियों ने किया आत्मसमर्पण

हरिभूमि न्यूज़ ►► दत्तेवाड़ा

जंगलो में रहने की कठिनाईयों से तंग आकर नक्सलवाद की ओर भटके युवा अब समाज के मुख्यधारा में जुड़ने लगे हैं। आज 15 माओवादियों ने आत्मसमर्पण की इच्छा जाहिर करते हुये लोन वरंटू घर वापस

- रोड खोदने एवं नक्सली बैरर, पोस्टर लगाने की घटना में थे शामिल

आइये अभियान के तहत समर्पण किया। इन माओवादियों को आत्मसमर्पण कराने में आरएफटी दत्तेवाड़ा, 111वीं वाहिनी सीआरपीएफ, 195 वीं वाहिनी सीआरपीएफ, 230वीं वाहिनी सीआरपीएफ एवं 231वीं वाहिनी सीआरपीएफ दत्तेवाड़ा का विशेष योगदान रहा।

आत्मसमर्पित माओवादियों को पुनर्वास नीति के तहत 25 हजार रुपये की सहायता राशि के साथ छत्तीसगढ़ शासन द्वारा मिलने वाली अन्य सुविधायें स्किल डेवलपमेंट के लिए प्रशिक्षण तथा कृषि भूमि मुहैया कराई जाएगी।

समर्पण करने वाले नक्सलियों में सिक्का उर्फ भीमा मण्डावी 31 वर्ष निवासी पोटाली सुलेपारा थाना अरनपुर, पोटाली पंचायत जनताना



सरकार अध्यक्ष, आसमति ओयाम 25 वर्ष निवासी तिमेनार ओयामपारा थाना मिरतुर जिला बीजापुर सीएनएम सदस्य, मंगल ओयाम 42 वर्ष निवासी तिमेनार ओयामपारा थाना मिरतुर जिला बीजापुर भूमकाल मिलिशिया सदस्य, लक्ष्मण उर्फ कर्मा पुनेम 25 वर्ष निवासी बेचापाल देवापारा थाना मिरतुर जिला बीजापुर, बेचापाल आरपीसी मिलिशिया सदस्य, राजेश ओयाम 21 वर्ष जाति मुरिया निवासी बेचापाल देवापारा थाना मिरतुर जिला बीजापुर बेचापाल आरपीसी मिलिशिया सदस्य, गजलू कुंजाम 35 वर्ष निवासी बेचापाल गायतापारा थाना मिरतुर, बेचापाल आरपीसी डीएकेएमएस सदस्य, सनकू कड़ती 30 वर्ष निवासी बेचापाल स्कूलपारा थाना मिरतुर बेचापाल आरपीसी मिलिशिया सदस्य, दुनारू ओयाम 34 वर्ष जाति मुरिया निवासी बेचापाल गायतापारा थाना मिरतुर

मुख्यधारा में लाने की कोशिश हो रही सफल

नक्सलवाद की समस्या से सर्वाधिक नुकसान ग्रामीण क्षेत्र के युवाओं को हो रहा है जो नक्सलियों के बातों में आकर उनके साथ शामिल होकर हिंसा के मार्ग पर चल रहे हैं। यह पहल पुलिस महानिरीक्षक बस्तर सुब्बरराज पी., पुलिस उप महानिरीक्षक कमलोजन कश्यप, पुलिस उप महानिरीक्षक राकेश कुमार, पुलिस अधीक्षक गौरव राय, अतिरिक्त पुलिस अधीक्षक स्मृति राजनाला, पूजा कुमार एवं रामकुमार बर्मन के मार्गदर्शन में हो रही है। वहीं कमांडेंट 111वीं वाहिनी सीआरपीएफ नीरज यादव, कमांडेंट 195वीं वाहिनी सीआरपीएफ राजीव कुमार, कमांडेंट 230वीं वाहिनी सीआरपीएफ अनिल कुमार प्रसाद, कमांडेंट 231वीं वाहिनी सीआरपीएफ सुनिल भंवर, द्वितीय कमान अधिकारी 111वीं वाहिनी सीआरपीएफ विवेक कुमार सिंह, द्वितीय कमान अधिकारी 111वीं वाहिनी सीआरपीएफ पवित्रा चक्रवर्ती, सुभाष चंद्र प्रसाद, विक्रान्त वर्मा, अनिल शेखवत, सत्यनारायण तंवर, गोपाल कुमार गुप्ता एवं उप कमाण्डेंट विमल कुमार के समक्ष डीआरजी कार्यालय दत्तेवाड़ा में आत्मसमर्पण हुआ।

भूमिपूजन ...



जगदलपुर। आज ग्राम पंचायत बिलोरी में महावीर हनुमान जी के मंदिर निर्माण हेतु विष्व हिन्दू परिषद के द्वारा भूमिपूजन किया गया एवं बजरंग दल के कार्यकर्ताओं ने हिन्दू नव वर्ष एवं रामनवमी का संदेश देने नानुर प्रखंड में बाजे गाजे भक्ति गीतों के साथ बाइक रैली का आयोजन किया।

चैत्र नवरात्रि पर ग्रामीण परिवारों को मिली पक्के आवास की सौगात

हरिभूमि न्यूज़ ►► जगदलपुर

जिले में प्रधानमंत्री आवास योजना ग्रामीण के हितग्राही परिवारों को रविवार को चैत्र नवरात्रि के पावन अवसर पर पक्के आवास की सौगात मिलने पर इन हितग्राहियों में अपार खुशी दिखाई दी। इस मौके पर जिले के सातों विकासखण्डों के

- हितग्राहियों ने गृह प्रवेश कर जताई खुशी, कहा स्वयं के पक्के घर से अब मिली सुकून

9839 हितग्राहियों का उनके नए आवासों में गृह प्रवेश करवाने हेतु कार्यक्रम आयोजित किया गया।

कार्यक्रम में हितग्राहियों द्वारा विधिविधान के साथ पूजा-अर्चना कर गृह प्रवेश किया गया और क्षेत्र के जनप्रतिनिधियों सहित जिला पंचायत एवं जनपद पंचायत के मैदानी अमलों ने हितग्राहियों को पुष्प गुच्छ भेंटकर बधाई



दी। इस दौरान हितग्राहियों ने स्वयं का पक्का घर मिलने पर प्रसन्नता व्यक्त करते हुए कहा अब खुद के पक्के घर में रहने से सुकून मिलेगी। बस्तर ब्लॉक के बाकेल निवासी बुजुर्ग महिला सयती बघेल ने कहा अब बारिश के दिनों में ज्यादा सहाूलियत होगी और पानी टपकने की चिंता से मुक्ति मिलेगी। ज्ञात हो कि रविवार को जिले के सातों विकासखण्डों

बकावंड ब्लॉक में 3684, बास्तानार में 475, बस्तर में 2392, दरभा ब्लॉक में 436, जगदलपुर ब्लॉक में 1571, लोहणडीगुड़ा ब्लॉक में 1087 और तोतापाल में 194 हितग्राहियों ने प्रधानमंत्री आवास योजनागत नवनिर्मित पक्के आवासों में गृह प्रवेश किया। इस दौरान सम्बन्धित गांवों में खुशी का अलग ही माहौल दिखाई दी।

सातों विकासखंडों में गृह प्रवेश कार्यक्रम

हिंदू नववर्ष के शुभ अवसर पर बस्तर जिले के सातों विकासखंडों में सभी ग्राम पंचायतों में प्रधानमंत्री आवास योजना (ग्रामीण) का गृह प्रवेश कार्यक्रम का आयोजन किया जा रहा है। यह कार्यक्रम प्रधानमंत्री आवास योजना (ग्रामीण) के तहत लाभार्थियों को उनके सपनों का आशियाना सौपने के उद्देश्य से किया जा रहा है। साथ ही शासन की इस महत्वाकांक्षी योजना से अधिक से अधिक पात्र परिवारों को जोड़ने के लिए एक विशेष मुहिम भी चलाई जा रही है। इस अभियान के तहत जागरूकता कार्यक्रम, सर्वेक्षण एवं पात्र हितग्राहियों का पंजीजन किया जाएगा, जिससे कोई भी जरूरतमंद परिवार इस लाभ से वंचित न रहे। बस्तर जिला प्रशासन आमजन से अपील करता है कि वे इस योजना की जानकारी प्राप्त करें, पात्र हितग्राहियों को जोड़ने में सहयोग करें और 'सबके लिए आवास' के लक्ष्य को साकार करने में सहभागी बनें।

online Booking:- www.tripuryatra.com

सवित्रा, ज्यादा सबसे कम राशि पर

रामेश्वरम् धाम यात्रा

06 मई से 15 मई , 20 मई से 29 मई , 03 जून से 12 जून 2025 (10 दिन)

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी, त्रिवेन्द्रम (पद्मानाभ स्वामी)

11 यात्रियों की बुकिंग पर एक यात्री नि:शुल्क

राशि :- स्त्रीपर 16,500/-, 3 एसी-27,500/-, 2 एसी 32,500/- (1-5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411